

# Antonio Maurizio Valperga

kitba u riċerka ta' John Vella ←

F'art twelidna 'l Antonio Maurizio Valperga nafuh bhala l-ingenier militari tas-Swar ta' Bormla jew tal-Cotoner. Minn riċerka żghira li għamilt u li nixtieq naqsam maghkom, insibu li Valperga ma kienx biss marbut mal-bini ta' swar imma mfitteb sewwa biex jiddisinja u jibni proġetti ta' arkitettura u monumenti ohra li żejnu mhux biss l-istorja u t-teżori arkitettoniċi tal-Gżejjer Maltin imma saħansitra daww Ewropej.

Valperga twieled fil-Piemonte fl-Italja f'nofs is-seklu sbatax. Il-familja tiegħu kienet wahda marbuta sewwa mas-Saltna tas-Savoia. Meta nqisu li l-familji qrib tas-slaten kienu jgawdu sew privileġġi u hajja aħjar ma jistax jonqos li fl-aħhar mill-aħhar mhux il-flus jagħmluk għaref u ta' hila kbira imma kemm tinteressa ruhek li titgħallem. Valperga jidher li ha l-opportunità mill-kuntatti li kellu u tgħallem kemm felah minnhom. Fost l-arkitetti militari li Itaqa' u hadem magħhom kien hemm il-famuż marixxal u inginier militari Franciż Vauban. Minghand Vauban, Valperga ha pariri siewja dwar il-bini u t-tishih tas-sistema difensiva ta' bliet iffortifikati. Bejn l-1665 u 1680 is-Sultan Karlu Emanuele II halla l-proġett ta' rifortifikazzjoni ta' Verrua u Vercelli f'idejn Valperga<sup>1</sup>.

## Metodoloġija

Sebastien Le Prestre de Vauban (1633 – 1707) kien il-mohh li ta lil Franza difiża soda f'madwar 300 belt hekk imsejja cintonin tal-hadid. Fil-metodoloġija mhaddma minn Vauban il-binja tal-faċċata tas-swar kellha tkun tiflah u b'saħħitha sew fl-attakk u sew fid-difiża; ukoll meta dawn ikunu f'taqtiegha bla waqfen fuq kull front. Tul is-snin is-swar urew li l-aqwa tagħhom kien fl-attakk u mhux fid-difiża. Il-perfezzjoni ta' l-artillerija kien jitlob it-tishih tal-kortini biex jilqgħu għas-swar tal-ġnub waqt l-isparar u joffru difiża bilanċjata minn kull naħa. Fl-istess waqt fl-istrategija tal-battalja wiehed kellu jqis l-art imharbta ta' madwar u li din iżżid il-hin fiż-żamma ta' l-istess fortifikazzjoni.

Wahda mil-aqwa strategiji li nosservaw hi li l-fortifikazzjoni kellha tostor kemm tista' lill-ġewwieni ta' l-istess fortizza mill-ghajn ta' l-ghadu u thares kemm tista' l-linji tas-swar li jinsabu aktar 'il ġewwa. L-gholi tas-swar kien ukoll jagħmilha iebesha hafna li l-ghadu jiddendel mas-swar u jaqbeż għal ġewwa. F'Bormla l-problema li kellu Valperga kienet differenti għax it-tieni linja tas-swar, dik ta' Santa Margerita kienet fil-parti l-kbira tagħha għadha mhux mibnija. Ma' dan kien hemm ukoll pjani li ssir biss fortizza ċentrali flok il-linja shiha ta' swar ta' Santa Margerita.

Mas-sistema ta' swar kienu jsiru numru ta' mini taht il-blat biex jintużaw kontra l-ghadu 'l barra mis-swar fi tliet linji paralleli u trunciери biex itawwlu u jbegħdu kemm jifilhu lill-ghadu milli jilhaq lis-swar kif gieb u lahaq. Ma' dan kollu s-swar kienu jkunu mdawra b'foss li jagħmilha aktar iebesha għall-ghadu. Ix-xoghlijiet ta' Valperga f'Malta u barra juru li hu studja wkoll ix-xogħol u l-kitbiet li għamel il-Boloniż Francesco de Marchi (mwieled 1503).<sup>2</sup> Dwar dan ara d-disinn kif inhejji fl-istudji ta' Vauban.

## Spiċċa f'Malta bla mistenni

Wara l-iżbroff tal-vulkan Etna fis-sena 1669, is-Senat ta' Katanja hatar lil Valperga biex jiddisinja proġett imdaqqas ta' bini mill-ġdid tal-belt ta' Katanja. Dan kellu jkun il-proġett li jaghti xehta aħjar lil din il-belt ta' Sqallija meqruda għal kollox mill-vulkan. Bla mistenni ġara li l-proġett inghata f'idejn Vincezo Paternò li kien ambaxxatur ta' Katanja f'Madrid fi Spanja. Meta l-gvern ma approvax il-proġett ta' Valperga, Valperga halla Sqallija u ġie lejn Malta.

L-Ordni ta' San Ġwann f'dawn iż-żminijiet kienet qieghda tiddiskuti dwar proġett li jkun jista' jilqa' lill-ghadu qabel dawn jilhqu ż-żewġ ibliet ta' L-Isla u l-Birgu. Billi kien hemm problema finanzjarja dwar it-tkomplija tas-Swar ta' Santa Margerita f'Bormla, il-pjan il-ġdid kellu joffri proġett aktar adattat sew għall-istrateġija tal-gwerra u l-armi li bdew jinbidlu b'pass aktar mghaġġel. Ma' dan il-proġett kellu jkennet fis-swar lill-popolazzjoni ta' l-irhula qrib li kienet bdiet tikber sew.

Valperga kellu jkun il-moħħ li offra dan kollu lill-Ordni permezz tal-pjanti tiegħu. Għalhekk filwaqt li l-proġett ta' Firenzuola kien jibda u jintemm fuq tliet għoljiet ta' Bormla (i.e. Ta' Santa Margerita, Tal-Ġonna u Ta' Ġerman), il-proġett il-ġdid ta' Valperga kellu jifrex fuq medda akbar ta' art li tinkludi l-hames għoljiet ta' Bormla (i.e. it-tlieta msemmija qabel, Ta' Pażan u Ta' Kordin). Dan għoġob lill-Kavallieri li fi ftit żmien qiesu li x-xogħol jinbeda. Bejn l-1670 u l-1680 l-Ordni mpjega lil Valperga, waqt li Gran Mastru kien Nicola Cotoner.

F'Malta Valperga baqa' magħruf u famuż għall-hila u l-ghaqal li bih iddisinja u wettaq il-fortifikazzjonijiet. Dawn il-fortifikazzjonijiet serrhu ras l-Ordni u l-poplu mill-attakki ta' l-ghadu imma jista' jkun ukoll li ż-żmien li hadu jekk ma qdewx dmirhom għas-seklu sbatax u tmintax, kienu ta' min jammirahom militarment fis-seklu ta' wara meta sew il-Francizi u l-Ingliżi għarfu l-importanza tagħhom. Kienet biss l-invenzjoni ta' l-ajruplani li setgħet taqbeż dawn is-swar.

Is-Swar tal-Cotoner inbdew fl-1670 u fuq pjanta wkoll ta' Valperga fl-istess sena inbdiet il-Forti Ricasoli. Din kellha tkun l-aħhar forti mibnija mill-Kavallieri fil-Port il-Kbir. Hi nbriet biex thares id-dahla tal-port. Il-Forti ssemmiet għall-Kavallier Fra Giovanni Ricasoli li hareġ il-parti l-kbira tal-flus għal dan il-proġett.

Illum iż-żewġ linji tas-Swar ta' Bormla għalkemm twaqqgħu partijiet kbar minnhom jew iċċartu, għadhom ġawhra ta' arkitettura militari Ewropeja u Mediterranja li tista' ġġib miljuni ta' turisti jekk nagħrfu nibzghu għalihom aħna u l-awtoritajiet li jmexxuna.

## Kittieb ta' kotba ta' tagħlim

Valperga ma kienx biss arkitett iżda wkoll kittieb ta' kotba b'tema militari. Insibu ktieb rari ppubblikat fl-1653 f'Napli minn Domenico Maccarano, li Valperga kiteb waqt li kien magħluq fil-habs ta' Napli bhala prigunier tal-gwerra. Valperga x'aktarx li kien maqbud mill-Ispanjoli waqt li l-armata kienet sejra fi spedizzjoni lejn Franza, immexxija mill-Princep Tommaso ta' Savoia, kontra l-Istat tal-Presidi. Id-dedika tal-ktieb iġġib id-data ta' l-10 ta' Novembru, 1653 minn Castelnuovo f'Napli u bid-dedika lil Karlu Emanuele II ta' Savoia. Il-ktieb jagħti l-impressjoni li ġie ppubblikat fl-iljieli ta' din il-prigunerija. Kien il-librar minn Turin Giovanni Alberto Tarino li waqt il-mawra tiegħu f'Napli mar biex jistampa dan il-ktieb għand l-istamperija ta' Maccarano.

Fl-1660 Valperga inheles mill-habs u mar lura fil-Piemonte. Il-kitba turi kemm kien



bniedem ta' hila fl-armi. Din l-esperjenza hadha meta kien Marixxal tal-Battalja tal-Majesta Kristjanissima tieghu is-sultan ta' Franza. Fl-ewwel taqsima nsibu kif wiehed ghandu jqassam l-infanterija u l-kavallerija. Fit-tieni taqsima nsibu kif wiehed ghandu jqassam kull gabra ta' nies waqt il-battalja. Id-disinji tieghu maghmula b'reqqa huma incizjonijiet fuq ir-ram illustat u juru bosta modi ta' kif jitqassmu truppi u gruppi ta' gellieda ghat-taqtiegha.<sup>3</sup>

Ktieb iehor mhejji minn Valperga hu manwal f'zewg taqsimiet, mahsub ghas-soldati godda. Fl-ewwel taqsima nsibu t-tagħlim tal-geometrija Prattika. Fit-tieni taqsima hemm il-modi kif tasal biex tkejjel u tqis il-kobar ta' kull wiċċ ta' oġġett jew xi haġa ohra. Fih insibu xi haġa fuq it-trigonometrija u hu mogħni b'hafna figuri għal tagħlim u gherf aktar għoli.<sup>4</sup>

Valperga kien ukoll disinjatur ta' palazzi, djar, għonna pubbliċi u l-pajesagġ. Fost id-disinji tieghu insibu kollezzjoni rari imma interessanti hafna tal-pajsagġ Malti tas-seklu sbatax. F'din il-gabra hemm ukoll disinji ta' Romano Fortunato Carapecchia.<sup>5</sup>

## Proġetti ohra f'Turin

Valperga iddisinja u hadem fuq bosta bini iehor ta' prestiġju. Wara nofs is-seklu sbatax hu bena dar ta' vilegġjatura illum maghrufa bhala VillaAufredi di Mortigliengo fil-Komun ta' Grugliasco fil-Piemonte (Turin), l-Italja.<sup>6</sup>

Binja ohra marbuta mieghu hu Palazzo Cisterna, fil-provinċja ta' Turin. Dan il-palazz hu meqjus bhala binja ta' l-1675 maghmula fuq xogħol ta' Antonio Maurizio Valperga u huh Andrea. Fid-disinn tal-bieb ewlieni tal-palazz wiehed isib xebh mal-Bieb ta' Santa Liena li madankollu jiffirma parti mis-Swar ta' Firenzuola li kien l-inginier militari tas-Swar ta' Santa Liena (1638) xi snin qabel Valperga gie Malta.

Valperga u huh kienu l-arkitetti ta' bosta binjiet ohra madwar il-Palazzo Cisterna. Il-bini tagħhom hu eżempju ta' arkitettura sabiha barokka tas-seklu sbatax.

Valperga kien involut fit-tibdil li sar fuq il-Palazz Novo Grande – il-Palazz Irjali ta' Turin. Dan il-palazz inbeda fl-1584 fuq il-pjanti ta' Ascanio Vitozzi għad-Duka Carlo Emanuele I. Flimkien ma' Valperga bhala arkitetti rjali tas-Sultana Marija Kristina ta' Franza kien hemm Carlo Morello u Amadeo di Castellamonte. Id-disinn li bih tlesta l-palazz bil-facċata tieghu fl-1658 kien imhejji minn Carlo Morello.<sup>7</sup>

## Valperga fi Franza

Skond tagħrif miżjub fil-kitbiet ta' Alexandre Cojannot, Valperga kien ukoll l-arkitett tal-Kardinal Mazarin f'Parigi.<sup>8</sup>

Il-Kardinal Mazarin li kien responsabbli minn bosta proġetti rjali fi Franza kellu l-inkwiet dwar id-dhul tad-disinn u l-arkitettura Taljana fi Franza. Xoghlijiet ta' Valperga li waslu għandu kienu dawk tal-qabar tieghu mibghuta mill-aġent tieghu, l-Abbati Benedetti minn Ruma fl-1660 u l-1661. Fuq disinn ta' Valperga nsibu wkoll il-kappella ddedikata lil *Sainte-Anne-la-Royale* mal-Kunvent tal-patrijiet Teatini qrib ix-xmara Senna, li kienet mahsuba biex tilqa' fiha l-qabar tal-Kardinal Mazarin. Wara din il-Kappella għaddiet f'idejn l-arkitett Camillo Guarino Guarini, taljan iehor minn Modena.<sup>9</sup>

Dan hu biss xi ftit tagħrif iehor dwar Antonio Maurizio Valperga li bih nixtieq nitfa aktar dawl dwar il-persunaġġi li kienu jżuru lil Bormla u lil Malta fis-sekli li għaddew.

Bhal dawn hawn maghna llum u li ghad isiru maghrufa meta tinkiteb l-istorja tas-seklu taghna. għalhekk inhegġeġ lil dawk kollha li llum jinsabu jghixu f' Bormla biex jaghrfu li f'kull bniedem jew bniedma jeżistu talenti kbar sew jekk huma mill-Gżejjer Maltin u sewjekk minn artijiet ohra. Bormla, bhal kull belt marittima fil-Mediterran dejjem tghallmet, imxiet 'il quddiem u staghniet mill-kuntatt li kellha ma' kulturi ohra.

#### Riferenzi

1. Sorsi varji
2. Sorsi varji u enċiklopediji varji
3. Promis, *Ingegneri militari in Piemonte*, P. 636-8. mfn 000329; Sogg.: Italia. Cavalleria
4. D'Ant. Maurizio Valperga – In Napoli: Per Ettore Cicconio: Ad instantia di Gio: Alberto Tarino, 1655 - 16!, 312, 46, 2! p. 1 c. di tav.: ill.; 8°. Cors. - Rom. a8 A-N8 04 P-V8 a-c8. - antiporta incisa, iniziali sil., disegni geometrici.
5. F. Menchetti, *Il paesaggio maltese nei disegni di Antonio Maurizio Valperga e Romano Fortunato Carapecchia*.
6. Informazzjoni miksuba minghand il Comune ta' Grugliasco (Turin), Italja.
7. Sorsi varji mir-Reġjun tal-Piemonte.
8. Alexandre Cojonnot, *Antonio Maurizio Valperga, architeccte du cardinal Mazarin à Paris, 1999*
9. Bibliotheca Nazionale di Torino, H. Ballon, Hillary Ballon, *Louis Le Vau. Mazarin's Colleege, Colbert's Revenge*, Princeton, 1999. pp. 134-139.



*Pjan tal-fortifikazzjonijiet ta' l-Għolja Santa Margerita, il-Birgu u l-Isla kif kienu fl-1640.*

*Mill-Fondo Chigi tal-librerija tal-Vatikan.*

*Il-fortifikazzjonijiet fuq l-Għolja Santa Margerita meta tlestew.*